



దుర్గాదేవీ అలంకరణలో పాల్గొనడంలో పాల్గొన్న వాసవీకన్యకాపరమేశ్వరి, లలితాదేవి, శారదాదేవి అమ్మవారు

దుర్గాదేవీ అలంకరణలో అమ్మవార్లు

సామూహిక కుంకుమ పూజలు
 యానాం, అక్టోబరు 6: దేవీ నవరాత్రుల మహోత్సవాలను పురస్కరించుకుని పలు ఆలయాల్లో అమ్మవారు దుర్గాదేవి అలంకరణలో భక్తులకు దర్శన మిచ్చారు. యానాం శివారు గిరియాంపేట రోడ్డులో గల పాలకనకదుర్గమ్మవారి ఆలయంలో అమ్మవారిని దుర్గాదేవి అలంకరణలో భక్తులకు దర్శనమిచ్చారు. ఆలయ అర్చకులు కామేశ్వరశర్మ నేతృత్వంలో విశేష పూజలు చేశారు. ఈ సందర్భంగా ఆలయ ప్రాంగణంలో గోపూజ తదితర పూజా కార్యక్రమాలను నిర్వహించారు. ఈ సందర్భంగా పుదుచ్చేరి ఆరోగ్య

శాఖామంత్రి మల్లాడి సతీమణి ఉదయలక్ష్మి పాల్గొని అమ్మవారిని దర్శించి గోపూజలో పాల్గొన్నారు. స్థానిక త్యాగరాజు వీధిలోని లలితాదేవి ఆలయంలో అమ్మవారు దుర్గాదేవిగా దర్శనమిచ్చారు. గోపాల్ నగర్ లోని శారదాదేవి ఆలయంలో అమ్మవారు దుర్గాదేవి అలంకరణలో భక్తులకు దర్శనమిచ్చారు. అనంతరం సామూహిక కుంకుమార్చన కార్యక్రమాన్ని శాస్త్రోక్తంగా నిర్వహించారు. శివాలయ ప్రాంగణంలో గల వాసవీ కన్యకాపరమేశ్వరి అమ్మవారు దుర్గాదేవి అలంకరణలో భక్తులకు దర్శనమిచ్చారు. మాజేటి సత్యబాస్కర వెంకటేశ్వర బ్రదర్స్ చే దుర్గాదేవీ అలంకరణ కార్యక్రమాన్ని నిర్వహించారు.

ఘనంగా తిథి ఉత్సవం



యాగశాలలో తిథి ఉత్సవం నిర్వహిస్తున్న వేద పండితులు

యానాం, అక్టోబరు 6: యానాం శ్రీభూసమేత వేంకటేశ్వరస్వామి సప్తమదశ బ్రహ్మోత్సవాల్లో భాగంగా ఆదివారం క్షత్రియ పరిషత్ ఉత్సవదారులుగా ఉన్న తిథి ఉత్సవాన్ని ఘనంగా నిర్వహించారు. ఉదయం ఆలయంలో స్వామివారిని ప్రత్యేకంగా అలంకరించి పూజా కార్యక్రమాలు నిర్వహించారు. అనంతరం యాగశాలను వైఖానసాగమ పండితుడు వాడపల్లి గోపాలాచర్యులు ఆధ్వర్యంలో ఉత్సవ విగ్రహాలకు వివిధ పూజా కార్యక్రమాలు చేపట్టారు. సరస్వతీ యజ్ఞం, తిథి ఉత్సవం తదితర పూజలను నిర్వహించారు. క్షత్రియ పరిషత్ ఉత్సవ కమిటీ సభ్యులు పాల్గొని పూజా కార్యక్రమాలు చేపట్టారు. ఈ సందర్భంగా పుదుచ్చేరి ఆరోగ్య శాఖామంత్రి మల్లాడి సతీమణి ఉదయలక్ష్మి పాల్గొని స్వామివారిని దర్శించారు. కార్యక్రమంలో క్షత్రియ పరిషత్ సభ్యులు రామురాజు, నడింపల్లి శ్రీనివాసరాజు, వేగేశ్వ వెంకటేశ్వరరాజు, జేఆర్ కే, ఆలయ కమిటీ అధ్యక్షుడు కాపగంటి ఉమాశంకర్, ఉపాధ్యక్షుడు గంధం శంకరావు, కార్యదర్శి ఆకుల నాగేశ్వరరావు, కోశాధికారి కాదా వెంకటేశ్వరరావు, మెంబర్ కొంకపూడి గాంధీ పాల్గొన్నారు.



గోపూజలో పాల్గొన్న మంత్రి మల్లాడి సతీమణి ఉదయలక్ష్మి

సెప్టిక్ ట్యాంకర్ ఢీకొని వృద్ధుడి మృతి

యానాం, అక్టోబరు 6: యానాం నియోజకవర్గంలోని ఫెర్రీ రోడ్డులో సెప్టిక్ ట్యాంకర్ ఢీకొని ఓ వృద్ధుడు మృతిచెందాడు. పోలీసుల విచారణ ప్రకారం.. స్థానిక ప్రాన్స్ తిప్పకు చెందిన గోవాల అప్పారావు (70) ఫెర్రీ రోడ్డులో నడిచి వెళుతుండగా సెప్టిక్ ట్యాంకర్ ఢీకొట్టింది. ఈ ఘటనలో తీవ్ర గాయాలపాలైన అప్పారావును యానాం ప్రభుత్వ ఆసుపత్రికి తరలించగా ప్రథమ చికిత్స అనంతరం కాకినాడ తరలించారు. జీజీహెచ్ లో పొందు తూ మృతిచెందాడు. సెప్టిక్ ట్యాంకర్ డ్రైవర్ ను చిప్పల శివప్రసాద్ గా గుర్తించారు. ట్రాఫిక్ ఎస్ఐ బడుగు కనకారావు కేసు దర్యాప్తు చేస్తున్నారు.



బ్రహ్మోత్సవాలలో యాగపూజలు నిర్వహిస్తున్న వేదపండితులు

భక్తిశ్రద్ధలతో సరస్వతీయజ్ఞం

యానాం, న్యూస్ టుడే: యానాం మీసాల వెంకన్న బాలాలయం వద్ద వార్షిక బ్రహ్మోత్సవ వేడుకలను ఆదివారం శాస్త్రోక్తంగా నిర్వహించారు. క్షత్రియ పరిషత్ ఆధ్వర్యంలో ప్రత్యేక పూజాకార్యక్రమాలు జరిగాయి. సుప్రభాత సేవతో మొదలు కుని సరస్వతీయజ్ఞం, తిథోత్సవం, పవళింపు సేవతో స్వామివారి పూజల్ని ముగించారు. సరస్వతీయజ్ఞంలో పాల్గొనే వారికి విశ్వరూపివృద్ధి, విజ్ఞానసంపద చేకూరుతాయని వైఖాసన ఆగమ పండితుడు వాడపల్లి గోపాలాచార్యులు పేర్కొన్నారు. ఆనంతరం పూజల్లో పాల్గొన్న భక్తులకు అన్నసమా రాదన ఏర్పాటు చేశారు. ఆలయం వద్ద సాయంత్రం లలితా సహస్రనామ పారాయణం జరిగింది. వేడుకల్లో శ్రీవేంకటేశ్వర ఆలయ సముదాయ కమిటీ అధ్యక్షుడు కాపగంటి ఉమాశంకర్, ఉత్సవధారులు భూపతిరాజు రామారాజు, వేగేశ్వ వెంకటేశ్వరరాజు, జేఆర్ కే రాజు, పెనుమత్తు రాజు తదితరులు పాల్గొన్నారు.

నేడు అష్టలక్ష్మీయాగం, డోలోత్సవం..


భోగలాలనుడైన శ్రీవేంకటేశ్వరునికి నిర్వహిస్తున్న సప్త మదశ బ్రహ్మోత్సవాలలో భాగంగా సోమవారం అష్టలక్ష్మీ యాగం, నక్షత్రోత్సవం, డోలోత్సవ వేడుకలను నిర్వహించ నున్నట్లు ఆలయ కమిటీ అధ్యక్షుడు కాపగంటి ఉమాశంకర్ ఆదివారం తెలిపారు. ఈ కార్యక్రమాల్లో పెద్దసంఖ్యలో భక్తులు పాల్గొని వెంకన్న స్వామిని దర్శించుకోవాలని ఆయన కోరారు.



యానాంలో లలితా సహస్రనామ పారాయణం నిర్వహిస్తున్న భక్తులు

యానాం: లోకరక్షణ కోసం మహిషాసురుడిని సంహరించి శ్రీశక్తి పరాక్రమానికి నిదర్శనంగా నిలిచిన దుర్గాదేవిని ఆదివారం పందలాదిమంది భక్తులు దర్శించుకుని పూజలు చేశారు. స్థానిక త్యాగరాజవీధిలోని లలితాదేవి

ఆలయంలో అమ్మవారిని అర్చకుడు మానేపల్లి గణేష్ ఆధ్వర్యంలో దుర్గామాతగా అలంకరించారు. చక్కటి తేజస్సుతో కాంతులీనుతున్న అమ్మవారి రూపాన్ని భక్తులు దర్శించుకున్నారు. ఆలయం వద్ద ఉదయం నుంచి మధ్యాహ్నం వరకు లలితా సహస్రనామ పారాయణం చేశారు. ఆనంతరం కుంకుమార్చనలు నిర్వహించారు. ఆలయం వద్ద రామచంద్రపురానికి చెందిన ప్రేమానందం బృందం బుర్రకడాగానంతో భక్తులను అలరించింది. స్థానిక శివాలయం సమీపంలోని వాసవీ కన్యకాపరమేశ్వరిని మాజేటి సత్యభాస్కర్ సోదరులు దుర్గాదేవిగా అలంకరించి ప్రత్యేక పూజలు నిర్వహించారు. గోపాలేశ గర్లోని శారదాదేవిని దుర్గాదేవిగా అలంకరించారు. పందలాదిమంది భక్తులు సామూహిక కుంకుమార్చన పూజల్లో పాల్గొన్నారు.



యానాంలో దుర్గామాత రూపంలో లలితాదేవి

ట్యాంకరు ఢీకొని వృద్ధుడి మృతి

యానాం: సీవేజ్ ట్యాంకరు ఢీకొని ఓ వృద్ధుడు మృత్యుచెందిన ఘటన యానాం పరిపాలనాధికారి కార్యాలయం పక్కనున్న పాంచాల వీధిలో ఆదివారం మధ్యాహ్నం జరిగింది. ట్రాఫిక్ ఎస్సై బడుగు కనకారావు వివరాల మేరకు స్థానిక ప్రాస్తుతిపుకు చెందిన గోవల అప్పారావు(70) ఏటిగట్టు మార్గం గుండా నడిచి వెళుతుండగా అటుగా వెళుతున్న ఓ సీవేజ్ ట్యాంకరు ఢీకొంది. ఘటనలో తీవ్ర గాయపడిన అప్పారావును యానాం ప్రభుత్వసుపత్రికి తీసుకువెళ్లారు. పరిస్థితి విషమంగా ఉండడంతో అక్కడి నుంచి కాకినాడ సర్వజనాసుపత్రికి తరలించారు. చికిత్స పొందుతూ సాయంత్రం ఐదుగంటల సమయంలో అతను చనిపోయినట్లు ఎస్సై తెలిపారు. ప్రమాదానికి కారకుడైన చిప్పల ప్రసాద్ పై కేసు నమోదు చేశామన్నారు.

ధనమృతల్లికి ప్రత్యేక పూజలు..

మెట్టకూరు(యానాం): గ్రామంలోని ఫిషర్ మెన్ పేటలో వేంచేసియున్న ధనమృతల్లి జాతర మహోత్సవం ఆదివారం వైభవంగా ప్రారంభమైంది. ఈ సందర్భంగా నిర్వహించిన పూజల్లో యానాం ఎస్పీ రచనాసింగ్ పాల్గొన్నారు. నేడు పెద్దజాతర, మంగళవారం తీర్థం నిర్వహిస్తామని గ్రామస్థులు తెలిపారు.

వెంకన్న సన్నిధిలో సరస్వతీ యజ్ఞం

• ఘనంగా స్వామివారి బ్రహ్మాత్మవాలు

యానాం: యానాంలో వేంచేసియున్న భూసమేత వెంకటేశ్వరస్వామి వారి సప్తమదశ బ్రహ్మాత్మ వాలు వైభవంగా సాగుతున్నాయి. ఈ సందర్భంగా స్వామివారి సన్నిధిలో విశేష ఉత్సవంగా సరస్వతీ యజ్ఞాన్ని ఆదివారం వైభవంగా నిర్వహించారు. ఈ సరస్వతీ యజ్ఞంలో పాల్గొన్న వారికి జ్ఞానాభివృద్ధి, విద్యాభివృద్ధి సిద్ధిస్తాయని భక్తుల విశ్వాసం. వాడపల్లి గోపాలచార్యులు

ఆధ్వర్యంలో ఉదయం నుంచి ఆలయ ఆవరణలో ఏర్పాటుచేసిన స్థలంలో సరస్వతీ యజ్ఞాన్ని శాస్త్రోక్తంగా నిర్వహించారు. అదేవిధంగా క్షత్రియ పరిషత్ ఆధ్వర్యంలో ప్రత్యేక ఉత్సవంగా తిథి ఉత్సవాన్ని ఘనంగా నిర్వహించారు. ఈ కార్యక్రమానికి దేవస్థానం కమిటీ చైర్మన్ కాపగంటి ఉమా శంకర్ కమిటీ సభ్యులు, యానాం పరిసర ప్రాంతాల నుంచి తరలివచ్చిన భక్తులు తదితరులు పాల్గొన్నారు. అంతకుముందు ఉదయం సుప్రభాతసేవ, స్వస్తివాచకం, విష్వక్సేనారాధన, పుణ్యహవచనం తదితర కార్యక్రమాలతో పాటు



యాగం చేస్తున్న అర్చకులు

సాయంత్రం వేదాధ్యయనం, ప్రధానోహోమం, ఆధ్యాత్మిక ప్రవచనాలు నిర్వహించారు. అదేవిధంగా స్వామివారి సన్నిధిలో కోస అప్సారావు మాషారు బృందంచే భజన కార్యక్రమాన్ని నిర్వహించారు.

నూతన కార్యవర్గం ఎన్నిక

యానాం: యానాం లారీఓనర్స్ అసోసియేషన్ నూతన కార్యవర్గాన్ని ఆదివారం ఏకగ్రీవంగా ఎన్నుకున్నారు. ఈ సందర్భంగా గౌరవ ఆధ్యక్షులుగా పి.విష్ణుమూర్తి, డి.కమలనాభం, అధ్యక్షుడిగా మేడిశెట్టి శ్రీనివాసరావు, ఉపాధ్యక్షుడిగా దంగేటి లోవరాజు, సెక్రటరీగా విప్పర్తి రామ్మోహన్రావు, జాయింట్ సెక్రటరీగా గంజా చంటి, ట్రెజరర్ గా కేపీవీ సత్తిబాబు, కార్యవర్గ సభ్యులుగా రెడ్డి వెంకన్నబాబు, ఎలిపె భీమరాజు, దంగేటి శ్రీనివాసరావు, ఎం.శ్రీనివాసరావు, గురజాపు లోవరాజు, దంగేటి కిరణ్, పి.శ్రీనివాసరావు ఏక గ్రీవంగా ఎన్నికయ్యారు. ఈ సందర్భంగా వారు మాట్లాడుతూ లారీఓనర్స్ అసోసియేషన్ డ్రైవర్లు, ఓనర్ల సమస్యల పరిష్కారానికి కృషి చేస్తుందన్నారు. నూతన కార్యవర్గం సభ్యులు ముమ్మడి వరం ఎమ్మెల్యే పొన్నాడ సతీష్ కుమార్ ను మర్యాదపూర్వకంగా కలిశామన్నారు.



యానాం లారీఓనర్స్ అసోసియేషన్ నూతన కార్యవర్గ సభ్యులు

కాంగ్రెస్ ప్రభుత్వానికి ప్రజలే బుద్ధి చెబుతారు

పుదుచ్చేరి మాజీ సీఎం రంగసామి


యానాం: పుదుచ్చేరిలోని కాంగ్రెస్ ప్రభుత్వం ప్రజల సంక్షేమానికి సంబంధించి ఎటువంటి పథకాలు అమలు చేయడం లేదని, నిరుద్యోగం పెరిగిపోయిందని త్వరలో జరుగునున్న కామరాజ్ నగర్ ఎన్నికలో ప్రజలు బుద్ధి చెబుతారని మాజీ సీఎం, ఎన్ఆర్కాంగ్రెస్ వ్యవస్థాపక అధ్యక్షుడు రంగసామి ఆదివారం పేర్కొన్నారు. ఈనెల 21న కామరాజ్ నగర్ ఉప ఎన్నికకు ఎన్నికలు జరుగనున్న నేపథ్యంలో ఎన్ఆర్కాంగ్రెస్ అభ్యర్థి భువనేశ్వరన్ తో ఆయన ప్రచారాన్ని ప్రారంభించారు. ఈ సందర్భంగా ఆయన మాట్లాడుతూ ప్రజల్లో ఎన్ఆర్కాంగ్రెస్ పార్టీకి అనూహ్యస్పందన లభిస్తుందని తమ పార్టీ అభ్యర్థి గెలుపు ఖాయమని అన్నారు. కార్యక్రమంలో ఏఐఎడీఎంకే ఎమ్మెల్యే ఆనృశగన్, ఎంపీ గోపాలకృష్ణన్, కార్యదర్శులు గణేషన్, బీజేపీ అధ్యక్షుడు సామినాథన్ తదితరులు పాల్గొన్నారు.

దుర్గాదేవి అలంకరణలో

యానాం: శ్రీదేవి నవరాత్రులను పురస్కరించు కుని ఆదివారం స్థానిక త్యాగరాజవీధిలోని లలితాదేవి ఆలయంలో అమ్మవారు దుర్గాదేవి అలంకరణలో భక్తులకు దర్శనమిచ్చారు. ఈ సందర్భంగా రేడియో, టీవీ కళాకారులు ప్రేమానందం అండ్ పార్టీ చే నిర్వహించిన బుర్రకథ అందరినీ ఆలరించింది. వేంకటదుర్గాదేవి ఆలయంలో అమ్మవారు దుర్గాదేవి అలంకరణలో భక్తులుకు దర్శనమిచ్చారు. మహిళలు అమ్మవారికి విశేష పూజలు నిర్వహించారు.

ఘనంగా అశ్వ వాహనం ఉత్సవం

యానాం, ప్రభుస్వామి : యానాం నియోజకవర్గం లో తిరుమల తిరుపతి తరహాలో భూసమేత శ్రీ వెంకటేశ్వర స్వామి బ్రహ్మాత్మవాలను



అత్యంత వైభవంగా నిర్వహిస్తున్నారు ఉత్సవాల్లో భాగంగా ఆదివారం స్థానిక విష్ణాలయం వీధిలో గల వెంకటేశ్వర స్వామి ఆలయంలో అశ్వవాహనం ఉత్సవాన్ని వాడపల్లి గోపాలచార్యులు శిష్య బృందం ఘనంగా నిర్వహించారు ఉత్సవ దారులు క్షత్రియ పరిషత్ వారిచే ఆలయ సముదాయ కమిటీ సమక్షంలో ప్రత్యేక పూజలు నిర్వహించారు అదేవిధంగా పుదుచ్చేరి ఆరోగ్యశాఖ మంత్రి మల్లాడి కృష్ణారావు సతీమణి ఉదయ లక్ష్మి స్వామి వారికి ప్రత్యేక పూజలు నిర్వహించారు తెల్లవారుజామున సుప్రభాతసేవ నుండి పవళింపు సేవ వరకు సరస్వతీ యజ్ఞం తదితర పూజా కార్యక్రమాలను ఘనంగా నిర్వహించారు ఆలయ కమిటీ అధ్యక్షులు కాపగంటి ఉమా శంకర్, ఆకుల నాగేశ్వరరావు, గంధం శంకరావు, కాదా వెంకటేశ్వరరావు, గాంధీ, రామరాజు భూపతిరాజు, డి వి ఎస్ ఎన్ రాజు, జె ఆర్ కే రాజు, వేగళ్ళ భాస్కర్, సాబాజ్ రాజు, తదితరులు పాల్గొన్నారు